

हंस बनो, बगुला नहीं

विवेकपूर्ण जीवन का आध्यात्मिक रहस्य



डॉ. मुकेश नायक

में से केवल दूध ग्रहण कर लेता है. चाहे इसे वैज्ञानिक तथ्य माना जाए या एक काव्यात्मक प्रतीक, इसका आध्यात्मिक संदेश अत्यंत गहरा है जीवन की वास्तविक सफलता इस बात में है कि हम असार को छोड़कर केवल सार को ग्रहण करना सीखें. मनुष्य का जीवन भी दूध और पानी के समान मिश्रित है. इसमें सुख-दुःख, सफलता-असफलता, सत्य-असत्य, सद्गुण-दुर्युण और आशा-निराशा साथ-साथ चलते हैं. परिपक्व व्यक्ति वह नहीं है जो कठिनाइयों से भाग जाए, बल्कि वह है जो हर परिस्थिति में सीख खोज ले, हर चुनौती को आत्मविकास का अवसर बना दे और प्रत्येक व्यक्ति में अच्छाई देखने का अभ्यास विकसित करे. यही

लघुकथा

डील




प्रगति त्रिपाठी

पिताजी के मरने के बाद संपत्ति का बंटवारा हो जाने पर दोनों भाई परिवार सहित वापस शहर जाने की तैयारी में लग गए. तभी बड़े भाई की पत्नी ने कहा देखो जी मैं मम्मीजी को अपने पास नहीं रख सकती. मेरा जीब है, बच्चा है, अकेले मैं क्या-क्या करूंगी ? और तो और मम्मीजी हमेशा बीमार रहती है. मुझसे उनकी सेवा नहीं हो पाएगी. आप कुछ ऐसा करिए की मम्मीजी हमेशा के लिए छोटे के पास चली जाए. वो कैसे?

डील करके इतना कहते ही उसके चेहरे पर एक कुटिल मुस्कान छा गई, देखिए हमारे पास किस चीज की कमी है ? जो कष्ट दो कष्टे

जमीन के लिए अपनी आजादी पर ग्रहण लगाए! बगल वाले कमरे में बैठी मां उनकी बातें सुन रही थी एकाएक उनका चेहरा मुरझा गया. बड़ा भाई पत्नी का इशारा समझ गया और उसने छोटे को बुलाकर भाभी के व्यवहार से पहले ही परिचित था. वह बहुत दुंदुता से बोला भैया, मां की सेवा करने के लिए मुझे किसी डील की जरूरत नहीं है उनकी सेवा कर सकूँ ये तो मेरा सौभाग्य होगा. छोटे बेटे की बात सुनकर मां का मुरझाया चेहरा फिर से खिल गया.



विनीता राहुरीकर

गोष्ठी देर से शुरू हुई तो खत्म भी देर से हुई. कथाकार, अतिथि और श्रोता सभी जाने की जल्दी में थे. कुछ साथी लेखकों व श्रोताओं से कहानी पर बधाई लेकर धन्यवाद देते हुए जब तक अनुराधा बाहर आयी तब तक कहानी पाठ के आयोजक भी जा चुके थे. उसने आनंद को फोन लगाकर उसे लेने आने को कह दिया. कार्यक्रम भवन से उसका शोरूम दस मिनट की दूरी पर ही था. वह बाहर गेट पर जाकर खड़ी हो गई. ठंड के दिनों में अंधेरा यूँ भी जल्दी हो जाता है.

सरिता ने जाते हुए गेट पर रुककर पूछा था रुकने के लिए लेकिन अनुराधा ने मना कर दिया कि पाँच मिनट में गाड़ी आ ही जाएगी पहले ही देर हो गई है वो चली जाए. अनिता जी ने उसे पहुँचा देने के लिए पूछा लेकिन उनका घर विपरीत दिशा में था तो उसने मना कर दिया. भवन का कर्मचारी भी पाँच मिनट बाद हॉल को ताला लगाकर चला गया. भवन के प्रांगण में एक ओर बैंक का एटीएम था. वहाँ रोशनी भी थी और इक्का दक्का लोग भी कैसे निकलवाने आ रहे थे. प्रांगण में घूमते दो कुत्ते गेट तक आकर अनुराधा के आसपास खड़े हो गये. अनुराधा को कुत्तों से बड़ी चिड़ थी, कटखने कहीं के, पता नहीं कब झपट पड़ें. आनंद को कुत्तों से उतना ही लगाव था. कार में हमेशा बिस्किट और डॉंग फूड के पैकेट रखता था. जहाँ कुत्ते दिखे वहीं उन्हें खिलाने लगता. अनु को बड़ी चिड़ होती थी. उसने नाक भौं सिकोड़कर कुत्तों को देखा और जरा परे सरक गयी. दोनों गेट से दूर अंदर जाकर बैठ गए. कोई आदमी भी नहीं आसपास, उसे

संपादकीय बोर्ड प्रबंध संपादक : सुमीत माहेश्वरी, समूह संपादक : क्रांति चतुर्वेदी

आज आवश्यकता इस बात की है कि हम बगुले की तरह केवल बाहरी अवसरों की प्रतीक्षा न करें, बल्कि हंस की तरह प्रत्येक अनुभव में से सार ग्रहण करने की क्षमता विकसित करें. प्रतिदिन एक दुर्युण का त्याग करें, एक सद्गुण को अपनाएँ, सत्य का अनुसरण करें, विवेक को जागृत रखें और विनम्रता के साथ स्वयं को ईश्वर के प्रति समर्पित करें.जो व्यक्ति अपने जीवन में केवल सत्य, प्रेम, करुणा और ईश्वर की उपस्थिति को ग्रहण करना सीख लेता है, उसके लिए जीवन केवल सफलता प्राप्त करने का माध्यम नहीं रह जाता, बल्कि वह आत्मिक स्वतंत्रता और मोक्ष की ओर अग्रसर एक दिव्य यात्रा बन जाता है. यही भारतीय अध्यात्म का शाश्वत संदेश है हंस बनो, बगुला नहीं.

जीवन को आध्यात्मिक यात्रा में बदल देता है. संत कबीर ने भी यही संदेश दिया कि अध्यात्म संसार से भागने का नाम नहीं, बल्कि संसार में रहते हुए उससे ऊपर उठने की कला है. जिस प्रकार हंस जल में रहते हुए भी अपने पंखों को भीगने नहीं देता, उसी प्रकार साधक संसार में रहकर भी लोभ, मोह, अहंकार और स्वार्थ से स्वयं को बचाए रखता है. उसका मन बाहरी परिस्थितियों से नहीं, बल्कि ईश्वर से जुड़ा रहता है. उपनिषदों में विवेक को मुक्ति का प्रथम द्वार कहा गया है. विवेक केवल बुद्धि का ज्ञान नहीं, बल्कि नश्वर और शाश्वत, आत्मा और शरीर, सत्य और भ्रम के बीच अंतर पहचानने की क्षमता है. धन, पद, यश, सौन्दर्य और भौतिक उपलब्धियाँ समय के साथ बदल जाती हैं, जबकि आत्मा का आनन्द, ईश्वर का प्रेम और सत्य का अनुभव शाश्वत रहता है. हंस हमें इसी

शाश्वत को चुनने का साहस देता है. आज का युग सूचना-विस्फोट का युग है. हर क्षण हमारे सामने अनगिनत विचार, सलाह, समाचार और मत प्रस्तुत होते रहते हैं. ऐसे समय में सबसे बड़ी आवश्यकता सूचना नहीं, बल्कि विवेक की है. हर बात को स्वीकार कर लेना बुद्धिमानी नहीं है. सत्य को पहचानना, सार्थक विचारों को अपनाना और निरर्थक बातों को छोड़ देना ही हंस का संदेश है. कठोपनिषद् में यमराज और नचिकेता के संवाद के माध्यम से जीवन का एक अत्यंत महत्वपूर्ण सिद्धांत प्रस्तुत किया गया है. मनुष्य के सामने सदैव दो मार्ग होते हैं प्रेय और श्रेय. प्रेय वह है जो तत्काल सुख देता है, पर अंततः दुःख का कारण बनता है. श्रेय वह है जो प्रारम्भ में कठिन प्रतीत होता है, पर अंततः शांति, संतोष और आत्मिक उन्नति प्रदान करता है. विवेकशील व्यक्ति सदैव श्रेय का मार्ग चुनता है. यही

कविता का कल: युवा कविता की संवेदना और सरोकार पर जरूरी चर्चा



चयन कानूगो

दिया कि बदलते समय और तकनीकी चुनौतियों के बावजूद कविता का भविष्य सुरक्षित है. युवा कविद्वय अमेय कांत के कविता संग्रह किसी छूटे हुए दिन में तथा शहरयार के कविता संग्रह एक पुराना मौसम लौटा को केंद्र में रखकर आयोजित इस कार्यक्रम में युवा कविता की संवेदना, सरोकार, उसके भविष्य और समकालीन कविता पर गंभीर एवं सार्थक विमर्श हुआ.मुख्य अतिथि वरिष्ठ कवि एवं अनुवादक रतन चौहान ने

मध्यप्रदेश

हिन्दी साहित्य सम्मेलन, देवास इकाई एवं लिटरेचर क्लब के बैनर तले देवास में

आयोजित महत्वपूर्ण साहित्यिक आयोजन कविता का कल ने यह भरोसा और मजबूत कर

आयोजन

कहा कि जब तक मनुष्य के भीतर संवेदना, कल्पना और सपने जीवित हैं, तब तक कविता भी जीवित रहेगी. झ

उन्होंने कहा कि कविता हर दौर में मनुष्यता के पक्ष में खड़ी रही है और युवा कवियों की रचनाओं में अपने समय की चिंता, संघर्ष और संवेदनशील दृष्टि स्पष्ट दिखाई देती है. उन्होंने विश्व साहित्य और हिंदी कविता के अनेक संदर्भों के माध्यम से युवा कविता की संभावनाओं पर भी प्रकाश डाला. प्रतिष्ठित कथाकार एवं उपन्यासकार पंकज सुबीर ने कहा कि लेखक अपनी रचनाओं के माध्यम से सदैव जीवित रहता है.

उन्होंने शहरयार की रचनात्मक यात्रा का उल्लेख करते हुए कहा कि साहित्य के सतत अध्ययन और लेखन से ही एक सशक्त रचनाकार का निर्माण होता है. प्रतिष्ठित कवि एवं अनुवादक आशुतोष दुवे ने कहा कि किसी युवा कवि के लिए प्रेम सबसे स्वाभाविक विषय है. अनुभवजन्य और ईमानदार अभिव्यक्ति ही आगे चलकर व्यापक मानवीय सरोकारों का स्वर बनती है.

हंस का मार्ग है.

इसी प्रकार मुण्डक उपनिषद् दो पक्षियों का अद्भुत रूपक प्रस्तुत करता है. एक पक्षी वृक्ष के फलों का स्वाद लेकर सुख-दुःख का अनुभव करता है, जबकि दूसरा पक्षी मौन भाव से सब कुछ देखता रहता है. पहला पक्षी इच्छाओं में उलझे जीवात्मा का प्रतीक है और दूसरा साक्षी भाव में स्थित परमात्मा का. जब मनुष्य विवेक के माध्यम से अपने भीतर के साक्षी भाव को पहचान लेता है, तब उसका पूरा जीवन बदल जाता है. बाहरी सुख-दुःख उसे विचलित नहीं कर पाते क्योंकि उसे वास्तविक आनन्द अपने भीतर मिलने लगता है.

आध्यात्मिक जीवन का उद्देश्य समाज का त्याग करना नहीं, बल्कि अपने चरित्र को परिष्कृत करना है. जब करुणा बढ़ती है तो अहंकार स्वतः घटने लगता है. वाणी मधुर हो जाती है, विचार निर्मल हो जाते हैं और हृदय में ईश्वर का स्मरण सहज होने लगता है. मंदिर जाना सरल है, किन्तु अपने हृदय को मंदिर बना लेना कहीं अधिक कठिन है. पूजा करना आसान है, पर प्रत्येक कर्म को पूजा बना देना ही सच्चा अध्यात्म है.

जब मनुष्य हंस की तरह जीना सीख लेता है, तब कोई भी परिस्थिति उसे तोड़ नहीं सकती. आलोचना उसके लिए विनम्रता का पाठ बन जाती है, असफलता धैर्य सिखाती है और कठिनाियाँ उसके विश्वास को और अधिक दृढ़ करती हैं. तब जीवन संघर्षों का बोझ नहीं, बल्कि आत्म-खोज की एक पवित्र यात्रा बन जाता है.

क्लास by बड़े भाई

इतना कुछ भी बड़ा नहीं था



संदीप द्विवेदी कवि/प्रेरक वक्ता/स्किल ट्रेनर

छोटे भाई, कितनी ही बार हमें ये एहसास होता है कि हम यह काम बड़ी आसानी से कर सकते थे... यह किसी के द्वारा तय की गयी ऊंचाई, हम भी तय कर सकते थे... बल्कि और भी कुछ ज्यादा लेकिन भीतर किसी डर ने न तो हमें कभी प्रयास करने दिया और न ही हमने उस डर से आगे निकलने का कभी विचार किया. बस इसी सोच ने सारा अंतर पैदा कर दिया. वरना कुछ भी इतना बड़ा नहीं था. कुछ भी इतना मुश्किल नहीं था, वो किया जा सकता था. इसी भाव पर आज आपको साथ एक कविता साझा कर रहा हूँ, यदि यह आपको आपकी क्षमता का एहसास करवाने में सफल रहती है तो यही इस कविता और इस लेख की सार्थकता होगी...

ऐसा नहीं कि पूर्वत उसने इससे पहले चढ़ा नहीं था पांव ने पत्थर भी तोड़े थे वो ही आगे बढ़ा नहीं था इतना कुछ भी बड़ा नहीं था... इतना कुछ भी बड़ा नहीं था... बस इतना तय करने में सोच रहे थे क्या आएगी मुश्किल, पथ पर चलने में... घर में पथ की मुश्किल सारी बैठे बैठे जोड़ लिए मन का साहस तोड़ा वरना मन इतना भी डरा नहीं था कुछ इतना भी बड़ा नहीं था... इतना कुछ भी बड़ा नहीं था...

कौन तुम्हें समझायेगा यदि इतना समझ नहीं आया किसे हार नहीं देखी और कौन विजेता ही आया जीत हार की रंगभूमि में सूरज की भी बारी है एक छोर चमकते देखा तो एक छोर में उसका पता नहीं था इतना कुछ भी बड़ा नहीं था... इतना कुछ भी बड़ा नहीं था...

जीत के रंग गंगा दोगे ये थाम के आंसू बैठे तो डर तूफानो का पंछी को कर तरसाए रहने को हब उजियारे ने छेड़ी है जंग सदा अधियारे से धुंध से दीपक हारा माने ये तो मैंने सुना नहीं था... इतना कुछ भी बड़ा नहीं था... इतना कुछ भी बड़ा नहीं था... कैसी लगी कविता, भीतर कुछ आवाज आई, कुछ गुंजा की हां, सब कुछ किया जा सकता था... कोई नहीं देरी नहीं हुई है अभी, अभी भी किया जा सकता है... धन्यवाद...

कविता

युद्ध विराम के बीच बच्चे



अनुवाद : पारमिता षडंगी चिरशी इंद्रसिंह (ओडिआ)

युद्धविराम को बच्चे उस तरह नहीं समझते, जिस तरह समझते हैं बुजुर्ग.

संधियों की तैयारी, शांति-संधियाँ, सफ़ेद पताकाएँ, शांति-सम्मेलनों में परोसी जानेवाली स्वादिष्ट कॉफी की सुगंध ये सभी प्रायोजित युद्धों के शाश्वत सत्य हैं, यह अच्छी तरह पता है बुजुर्गों को .

बच्चे अलग होते हैं. प्रेम और विश्वास से लगाव होता है उन्हें. बिना दीवारों और फर्श वाले घर में वापस आकर भी वे धूल और राख में खेल सकते हैं. वे शहद माँग सकते हैं सामूहिक बलात्कार की पीड़ाती माँ से. वे देख सकते हैं सितारों से भरे आकाश में परियों के पंखों की हलचल, खड़े-खड़े जल बुके सरु और ताड़ के पेड़ों की चोटियों पर .

युद्धविराम में भी देखते हैं कई बुजुर्ग

कि कैसे उनकी बचत, संपत्ति, भावनाएँ और आशाएँ फिसलती जाती हैं उनकी उँगलियों से . गुप्त रूप से रचते हैं वे षडयंत्र, अभिशपा, विनाश और बदले की योजनाएँ .

कभी-न-कभी, कहीं-न-कहीं कुछ छोट-बड़े युद्धों में योगदान होता है हर एक बुजुर्ग का

इसीलिए युद्धविराम में अपने-ही अपराधिक मन का भय दिखाई देता है हर समझदार बुजुर्ग को .

बच्चों का सरोकार नहीं होता युद्ध के कारणों से . वे युद्ध के लिए बड़ों को दोषी ठहरा सकते हैं, दे सकते हैं खौफनाक तस्वीरों की गवाही, ईश्वर का नाम लेकर माँग सकते हैं कैफ़ियत शास्त्र-प्रतियोगिता की, क्षति की, क्षय की, क्षति की, नीरव आदर्शों और मुखर निष्ठुरता की.

युद्धविराम के दौरान देख सकते हैं एक युद्ध-मुक्त भविष्य के सपने नहने बच्चे